

علاماتِ قیامت اور طلاق

تقدیم وترتیب

شارح حدیث نجد حضرت علامہ مولانا

مفتی ظہور احمد جلالی
مدظلہ العالی

ادارہ معارف شاؤنچ لاہور پاکستان
مجموعہ

علاماتِ قیامت

اور

طلاق

تقدیم و ترتیب

شارح حدیث نجد حضرت علامہ مفتی ظہور احمد جلالی صاحب

ترجمہ

مولانا حافظ سید محمد عزیز الحسن شہدی

ادارۃ معارفِ نجفانیہ

۳۲۳- شاد باغ ، لاہور (پاکستان)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی ونسلم علی رسولہ الکریم وعلی آلہ واصحابہ اجمعین
حضور اکرم رحمت دو عالم ﷺ جو روشن شریعت اور واضح و بلیغ حکمت لے کر دنیا میں
جلوہ افروز ہوئے وہ سراسر فلاح و فوز اور رحمت و شفقت پر مبنی ہے دین مصطفوی ﷺ
میں جس احسن انداز میں نسب کی حفاظت کے ضابطے موجود ہیں وہ اقوام عالم کے کسی
قانون اور دین میں موجود نہیں ہیں۔ انسانی حقوق کی جس قدر علمبرداری دین محمدی میں
پائی جاتی ہے کسی اور دین میں نہیں پائی جاسکتی۔ نکاح و طلاق کے جس قدر احکام شریعت
غراء میں جاری کیے گئے ہیں باقی شریعتیں ان سے خالی ہیں۔

زوجین میں باہمی نا اتفاقی کا پیدا ہو جانا عین ممکن بالکل امر واقعی ہے حتیٰ کہ جدائی تک
نوبت پہنچ جاتی ہے یہ جدائی اگرچہ اللہ تعالیٰ اور رسول اللہ ﷺ کو سخت ناپسند ہے بایں
ہمداس کے احکام بھی بڑے واضح اور جامع انداز میں موجود ہیں۔

یہ حقیقت بھی مسلم ہے کہ ان ابغض المباحات عند اللہ الطلاق۔ مباح
کاموں میں سے جو کام اللہ تعالیٰ کو سب سے زیادہ ناپسند ہے وہ طلاق ہے طلاق کے
مسائل شرعیہ عین حکمت اور طبیعت و فطرت انسانیہ کے عین مطابق ہیں (جن کی اس
مختصر تحریر میں گنجائش نہیں ہے) طلاق دینے کا حق صرف خاوند کو حاصل ہے کسی اور کو
نہیں۔ طلاق دینے سے قبل رشتہ داروں کی مداخلت اور معاملہ سلجھانے کی کوشش کے
احکام بھی موجود ہیں پھر اگر نوبت طلاق تک پہنچ ہی جائے تو خاوند یہ حق طلاق ایک ایک
کر کے استعمال کرے اپنا پورا حق (تینوں طلاقیں) استعمال کرنے سے مکمل گریز کرے
تاکہ واپسی اور رجوع کرنے کا حق ختم نہ ہو ہاں اگر کوئی شخص اپنا مکمل حق استعمال کر کے

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُولَ اللّٰهِ
وَ عَلٰی اٰلِكَ وَ اصْحَابِكَ يَا حَبِیْبِ اللّٰهِ

سلسلہ اشاعت نمبر ۱۸۲

- نام کتاب : علامات قیامت اور طلاق
تقدیم و ترتیب : شارح حدیث نجد حضرت علامہ مولانا
مفتی ظہور احمد جلالی مدظلہ العالی
ترجمہ : مولانا حافظ سید محمد عزیز الحسن مشہدی
صفحات : ۱۶
تاریخ اشاعت : اپریل ۲۰۱۲ء
شرف اشاعت : ادارہ معارف نعمانیہ، لاہور

ثائقین مطالعہ ۲۵ روپے روانہ فرما کر طلب کر سکتے ہیں۔

ملنے کا پتہ

ادارہ معارف نعمانیہ
323 شاد باغ، لاہور پاکستان



تینوں طلاقیں دے دے تو اس کا رجوع والا حق ختم ہو گیا۔²

اللہ تعالیٰ فرماتا ہے۔ فان طلقها فلا تحل له من بعد حتى تنكح زوجا غيره (البقرہ) پھر اگر تیسری طلاق اسے دی تو اب وہ عورت اسے حلال نہ ہوگی جب تک دوسرے خاوند کے پاس نہ رہے

اگر کوئی شخص تینوں طلاقیں بیک زبان بیک وقت دے دے تو امت مسلمہ کے مسلم ائمہ کرام کا اجماع ہے کہ تینوں طلاقیں واقع ہو جاتی ہیں رجوع کا حق ختم ہو جاتا ہے خاوند مطلقہ بیوی گھر میں نہیں رکھ سکتا ہے۔

اگر تین طلاقیں دینے کے بعد بھی گھر رکھے گا تو اس کی حیثیت کیا ہوگی اس بات کو یہ مذکورہ حدیث شریف بیان کر رہی ہے۔

یہ حدیث شریف درایۃً بالکل صحیح ہے کیونکہ اس میں (۱۱) عدد و شرائط و علامات قیامت درج ہیں جو ہمارے سامنے روز روشن کی طرح پائی جا رہی ہیں۔ اپنی آنکھوں سے مشاہدہ کر لینے کے بعد کسی قسم کے شک و شبہ کی گنجائش باقی نہیں رہتی۔ بالخصوص آخری علامت قیامت نمبر (۱۱) انتہائی قابل غور و لائق توجہ ہے کہ آدمی پکی پکی طلاق دینے کے باوجود مطلقہ کو بیوی بنا کر گھر رکھ لیتا ہے اور دونوں ہمیشہ کے لیے گناہ کی زندگی گزارتے ہیں۔ یہ تشریح اگرچہ صحابی رضی اللہ تعالیٰ عنہ کی ہے مگر یہ صحابی صاحب السجادة والسواک والعلمین ہیں۔ سادس الاسلام ہیں۔ افقہ الصحابة بعد الخلفاء

الراشدین۔ رسول اللہ ﷺ سے رضا مندی کی سند یافتہ ہیں۔ من اقرب الصحابة الی اللہ ذلّٰی ہیں۔ میزان میں جبل احد شریف سے زیادہ وزن رکھنے والے ہیں۔ صحابی کا عقل سے معلوم نہ ہونے والی بات کہنا حدیث مرفوعہ کے حکم میں ہوتا ہے۔ لہذا اس

حدیث شریف میں درج آخری علامت کا پہلا حصہ³ ”ان من اعلام الساعة و اشراطها ان یکثر اولاد الزنا۔ قیامت کی نشانیوں اور اشراط سے ہے کہ زنا کی اولاد بکثرت ہوگی“ حقیقۃً مرفوعہ ہے

اور دوسرا حصہ ”یا تٰی علی الناس زمان ینطق الرجل المرأة طلاقھا فتقیم علی طلاقھا فھما زانیان ما اقاما۔ لوگوں پر ایک زمانہ آئے گا آدمی اپنی بیوی کو پکی پکی طلاق دے دے گا وہ طلاق کے باوجود اس کے پاس ٹھہری رہے گی وہ جب تک اس طرح ٹھہرے رہیں گے زنا کرنے والے ہوں گے“ حکماً مرفوعہ ہے

قابل توجہ پہلو فروغ و ہابیت کا اہم راز اس حدیث شریف میں بیان کردہ علامات قیامت سے آخری علامت کہ گناہوں کی پیداوار بکثرت پائی جائے گی انتہائی قابل توجہ ہے بالخصوص آج کے پرفتن دور میں یہ ایسا فتنہ ہے کہ شاید ہی کوئی بستی یا برادری اس سے محفوظ ہو۔ پھر وہ لوگ جو تقویۃ الایمانی عقائد سے کلی بیزاری ظاہر کرتے ہیں اور رسول اللہ ﷺ کے گستاخوں سے کھلے عام برأت کا اعلان کرتے ہیں بلکہ عوام الناس جنہیں اعتقادی اختلاف کا کوئی علم نہیں ہوتا وہ صرف درود و سلام پڑھنے اور روکنے کی شناخت و ازیں قسم مسائل کو اختلاف کی بنیاد سمجھتے ہیں درود و سلام والوں سے مکمل وابستگی رکھنے والے، حضور سید المرسلین ﷺ کو قبر انور میں زندہ یقین کر کے کلمہ پڑھنے والے، روضہ مقدسہ پر نیاز مندی سے حاضری کو سعادت دارین جاننے والے، جب خود یا ان کا کوئی عزیز اپنی منکوحہ کو تین طلاقیں دے بیٹھتا ہے تو پھر قرآن و حدیث اور جمہور اہل اسلام اور ائمہ اربعہ کے فتاویٰ میں گنجائش نہ ملنے پر شرمہ قلیلیہ، انگریز کی

پیداوار 19، جنوری 1887ء میں انگلش سرکار سے الٰہیہ کا نام آلاٹ کروا کر دین میں سب سے بڑا جھوٹ بولنے والے گروہ کے پاس پہنچ جاتے ہیں وہ ایسے شخص کو دیکھ کر پھولے نہیں سماتے کہ ہماری جماعت میں ایک کنبہ کا مزید اضافہ ہو گیا ہے اور اس طلاق دہندہ کو خوشخبری سنا دیتے ہیں کہ تم طلاق ثلاثہ دینے کے باوجود اسے گھر کی زینت بنائے رکھو۔ العیاذ باللہ تعالیٰ۔

ان لوگوں کو بطور خاص اس حدیث شریف کو بار بار پڑھنا چاہیے اور اللہ تعالیٰ کی بارگاہ میں اپنے ایسے فتوؤں سے توبہ کرنی چاہیے جن کا نتیجہ کثرت اولاد زنا کی صورت میں نکلتا ہے

دین کے نام پر سب سے بڑا جھوٹ

علامہ ابن تیمیہ حرائی دمشقی متوفی ۷۲۸ھ ہجری نے اہل حدیث کی تعریف یہ کی ہے

ونحن لا نعني باهل الحديث المقتصرين على سماعه، او كتابته او روايته بل نعني بهم: كل من كان احق بحفظه و معرفته وفهمه ظاهرا و باطنا و اتباعه ظاهرا و باطنا و كذلك اهل القرآن. فتاوى ابن تيمية ج ۳ ص ۲۸

ہم جب لفظ اہل حدیث بولتے ہیں تو اس لفظ اہل حدیث سے ہماری مراد وہ لوگ نہیں ہوتے جو صرف حدیث کو سننے، لکھنے اور روایت کرنے پر اکتفا کرنے والے ہوتے ہیں بلکہ اہل حدیث سے ہماری مراد وہ (مقدس) طبقہ ہوتا ہے جو ظاہر و باطن کے لحاظ سے حفظ حدیث، معرفت حدیث اور فہم حدیث کی دولت سے سرفراز ہو اور ظاہر و باطن کے لحاظ سے اتباع حدیث کی سعادت بھی رکھتا ہو نیز اہل قرآن سے بھی ہماری مراد یہی

اس تعریف کے مطابق عام غیر مقلد تو کجا غیر مقلدین کے بڑے بڑے نامور علماء اہل حدیث کہلوانے کا حق نہیں رکھتے اگر ان میں کوئی ایسا شخص ہو جو واقعی الٰہی حدیث کہلوانے کا حق رکھتا ہو تو ہم درخواست گزار ہیں کہ ہمیں ضرور آگاہ فرمائیں تاکہ ہم بھی اس کے فیض سے مستفید ہو سکیں ورنہ اہل حدیث کی شرائط سے عاری خود کو اہل حدیث قرار دیکر یقیناً جھوٹ بولے گا۔ ہمارا دعویٰ ہے کہ اس گروہ کے چھوٹے بڑے خود کو اہل حدیث کہلوا کر کھلے عام جھوٹ بول رہے ہیں یہ اس دور کا سب سے بڑا جھوٹ ہے جو دین کا لیبل لگا کر بولا جا رہا ہے۔

آئیے علامات قیامت کو بیان کرنے والی حدیث شریف کا بغور مطالعہ فرمائیے جس کے ترجمہ کا شرف مولانا حافظ سید عزیز الحسن مشہدی کو حاصل ہوا ہے اللہ تعالیٰ ان کی سعی جمیلہ کو قبول فرماتے ہوئے لوگوں کیلئے ہدایت کا ذریعہ بنائے اور بالخصوص مقدس نام کا لیبل لگا کر اولاد زنا کا ذریعہ بننے والوں کو توبہ کی توفیق عطا فرمائے

ظہور احمد جلالی

۳ ربیع الثانی ۱۴۳۳ھ

۲۵ فروری ۲۰۱۲ء

علامات قیامت پر مشتمل حدیث

حدیث نمبر ۱ حضرت عتبیٰ سعدی تابعی رضی اللہ تعالیٰ عنہ سے مروی ہے آپ فرماتے ہیں۔ کہ میں طلب علم کے لیے نکلا یہاں تک کہ کوفہ پہنچا۔ اہل کوفہ میں حضرت عبداللہ بن مسعود رضی اللہ تعالیٰ عنہ جلوہ افروز تھے۔ میں نے ان کے بارے پوچھا میری ان کی طرف رہنمائی کی گئی۔ وہ کوفہ کی سب سے بڑی مسجد میں تھے۔ میں حاضر ہوا اور کہا اے ابو عبد الرحمن (حضرت عبداللہ بن مسعود رضی اللہ عنہ کی کنیت) میں آپ کی طرف سفر کرتے ہوئے آیا ہوں تاکہ آپ سے علم حاصل کروں شاید کہ اللہ تعالیٰ آپ کے بعد ہمیں اس علم سے نفع دے۔

آپ نے فرمایا کون شخص ہے؟

میں نے عرض کیا اہل بصرہ سے ایک آدمی ہوں۔

آپ نے کہا کس قبیلہ سے تعلق رکھتے ہو؟

عرض کی بنو سعد سے۔

آپ نے فرمایا: اے سعدی میں تمہارے بارے ایک حدیث بیان کرتا ہوں جس کو میں نے رسول اللہ ﷺ سے خود سنا ہے۔

میں نے رسول اللہ ﷺ سے سنا جس وقت آپ کے پاس ایک آدمی آیا اس نے عرض کی یا رسول اللہ ﷺ کیا میں آپ کو ایسی قوم کے بارے نہ بتاؤں جن کے پاس مال کثیر ہے اور ان کی شان و شوکت بہت زیادہ ہے آپ کو ان سے (جب ان پر حملہ کریں گے) زیادہ مال (غنیمت) حاصل ہوگا۔

آپ ﷺ نے فرمایا وہ کون لوگ ہیں؟

عرض کی: ریگستان والوں سے بنو سعد ہیں۔

آپ ﷺ نے فرمایا: رک جاؤ یقیناً بنو سعد اللہ تعالیٰ کے ہاں عظیم حصہ رکھتے ہیں

حضرت ابن مسعود رضی اللہ تعالیٰ عنہ نے فرمایا: سعدی سوال کرو۔

انہوں نے عرض کیا: اے ابو عبد الرحمن کیا قیامت کی کوئی ایسی نشانی ہے جس سے قیامت کی پہچان ہو سکے؟

آپ تکیہ لگائے ہوئے تھے سیدھے ہو کر بیٹھ گئے اور فرمایا: اے سعدی آپ نے مجھ سے وہی سوال کیا جو میں نے رسول اللہ ﷺ سے کیا تھا۔

میں نے عرض کیا تھا: یا رسول اللہ ﷺ کیا قیامت کی کوئی ایسی نشانی ہے جس سے قیامت کی پہچان ہو سکے؟

آپ ﷺ نے فرمایا: ہاں اے ابن مسعود قیامت کی نشانیاں اور علامات ہیں (شرط

اور علامت آپس میں مترادف ہیں بعض اہل لغت نے کہا ہے اشراط الساعۃ سے مراد قیام

قیامت سے پہلے وہ چھوٹے امور ہیں جن کا لوگ انکار کریں گے) قیامت کی نشانیوں

اور اشراط سے ہے

نمبر ۱۔ اولاد (والدین) پر غضبناک ہوگی بارش نباتات کو ختم کرنے والی ہوگی اور شریر

دندانے پھریں گے۔

نمبر ۲۔ اے ابن مسعود قیامت کی نشانیوں اور اشراط سے ایک یہ ہے کہ خیانت کرنے

والے کو امین بنایا جائیگا اور امین کو خائن قرار دیا جائیگا۔

نمبر ۳۔ اے ابن مسعود قیامت کی نشانیوں اور اشراط سے یہ بھی ہے کہ دور والوں سے

تعلق بنایا جائیگا اور قریبی رشتہ داروں سے تعلق ختم کیا جائیگا۔

نمبر ۴۔ اے ابن مسعود قیامت کی نشانیوں اور اشراط سے یہ بھی ہے کہ ہر قبیلہ کے منافق لوگ اس کے سردار بن جائیں گے اور بازار کے فاجر بازار کے سربراہ (چیمبرمین انجمن تاجران) بن جائیں گے۔

نمبر ۵۔ اے ابن مسعود قیامت کی شرط اور نشانی یہ بھی ہے کہ محرابوں کو سجایا جائے گا اور دلوں کی دنیا خراب ہوگی۔

نمبر ۶۔ اے ابن مسعود قیامت کی نشانیوں اور اشراط سے ایک یہ ہے کہ مومن کو قبیلہ میں بھیڑ بکریوں سے زیادہ ذلیل سمجھا جائیگا۔

نمبر ۷۔ اے ابن مسعود قیامت کی اشراط و علامات سے ایک یہ بھی ہے مرد مردوں سے اور عورتیں عورتوں سے اکتفا کریں گی۔

نمبر ۸۔ اے ابن مسعود قیامت کی اشراط اور علامات سے ہے کہ بچے بادشاہ بن جائیں گے اور عورتیں حکومت کریں گی۔

نمبر ۹۔ اے ابن مسعود دنیا کی ویران جگہوں کو آباد اور آباد جگہوں کو ویران کرنا بھی قیامت کی نشانیوں اور اشراط سے ہے۔

نمبر ۱۰۔ اے ابن مسعود قیامت کی نشانیوں اور اشراط سے ہے کہ گانے باجے کے آلات ڈھول وغیرہ عام ہوں گے اور شرابیوں پی جائیں گی۔

نمبر ۱۱۔ یا ابن مسعود ان من اعلام الساعۃ و اشراطہا ان یکثر اولاد الزنا قلت ابا عبد الرحمن و ہم مسلمون؟ قال نعم۔ قلت والقرآن بین ظہر انہم؟ قال نعم۔ قلت۔ وائی ذلک؟ قال یأتی علی الناس زمان

یطلق الرجل المرأة طلاقها فتقیم علی طلاقها فہما زانیان ما اقاما۔ رواہ الطبرانی فی الاوسط و الکبیر و فیہ سیف بن مسکین و هو ضعیف اے ابن مسعود قیامت کی نشانیوں اور اشراط سے ہے کہ زنا کی اولاد بکثرت ہوگی عرض کیا: اے ابو عبد الرحمن وہ مسلمان ہوں گے؟

فرمایا: ہاں قرآن مجید ان کے پاس ہوگا؟ فرمایا: ہاں عرض کیا: یہ کیسے ہوگا؟ فرمایا: لوگوں پر ایک زمانہ آئے گا آدمی اپنی بیوی کو پکی پکی طلاق دے دے گا وہ طلاق کے باوجود اس کے پاس ٹھہری رہے گی وہ جب تک اس طرح ٹھہرے رہیں گے زنا کرنے والے ہوں گے۔ اس حدیث کو طبرانی نے اوسط اور کبیر میں روایت کیا ہے اور اس میں ایک راوی سیف بن مسکین ہے اور وہ ضعیف ہے

مجمع الزوائد جلد نمبر ۷ صفحہ نمبر ۳۲۲-۳۲۳

نیز یہ حدیث شریف مختلف الفاظ کے ساتھ ان کتابوں میں بھی موجود ہے
خصائص کبریٰ ج ۲ صفحہ ۲۷۰۔ طبرانی اوسط ج ۵ صفحہ ۱۲۸۔ کنز العمال ج ۱۶ صفحہ ۱۰۲۔
طبرانی کبیر ج ۱۰ صفحہ ۲۲۹۔ جامع الاحادیث ج ۹ صفحہ ۱۱۶۔

حدیث نمبر ۲ عن عقبہ بن عامر ان رسول اللہ ﷺ قال انی اخاف علی امتی اثنتین القرآن واللبن اما اللبن فیتبعون الریف ویتبعون الشہوات و یتسکون الصلوۃ و اما القرآن فیتعلمہ المنافقون فیجادلون بہ الذین آمنوا۔ رواہ احمد والطبرانی فی الکبیر و فیہ دراج ابو السمع و هو ثقة مختلف فی الاحتجاج بہ۔

مجمع الزوائد جلد نمبر ۷ صفحہ نمبر ۱۸۷

حضرت عقبہ بن عامر رضی اللہ تعالیٰ عنہ راوی ہیں کہ رسول اللہ ﷺ نے فرمایا کہ مجھے

لیکن دودھ (کا خطرہ) اس بنا پر ہے کہ لوگ کھلی فضا میں چلے جائیں گے اور خواہشات کی پیروی کریں گے اور نماز کو چھوڑ دیں گے اور لیکن قرآن عزیز کا (خطرہ) اس بنا پر ہے کہ منافق قرآن پاک کا علم حاصل کر کے قرآن پاک کے ذریعے ایمان والوں سے جھگڑا کریں گے اس کو احمد نے روایت کیا ہے اور طبرانی نے کبیر میں روایت کیا ہے۔

اس میں دراج ابوالسبح ہے اور وہ ثقہ ہے اس سے دلیل پکڑنے میں اختلاف ہے۔

حدیث نمبر ۳ | عن حذيفة قال والله ما ادرى انسى اصحابي ام تناسوا والله ما ترك رسول الله ﷺ من قائد فتنة الى ان تنقضي الدنيا يبلغ من معه ثلثمائة فصا عدا الا قد سماه لنا باسمه واسم ابيه واسم قبيلته رواه ابو داود۔ مشکوة شریف صفحہ ۴۶۳

حضرت حذیفہ بن یمان رضی اللہ تعالیٰ عنہ نے فرمایا کہ اللہ کی قسم معلوم نہیں کہ میرے ساتھی بھول گئے یا انہوں نے بھولنے والا انداز اختیار کر لیا ہے۔ اللہ کی قسم رسول اللہ ﷺ نے قیامت تک پیدا ہونے والے کسی بھی فتنے کے ایسے قائد کو نہیں چھوڑا جس کے پیروکار تین سو یا اس سے اوپر ہوں گے مگر آپ ﷺ نے فتنے کے لیڈر اس کے باپ اور اس کے قبیلہ کا نام تک ہمیں بتا دیا ہے۔ اس کو ابو داؤد نے روایت کیا ہے

بقیہ صفحہ ۱۶

حدیث نجد

قَالَ آمِيسُرُ الْمُؤْمِنِينَ فِي الْحَدِيثِ سَيِّدَنَا مُحَمَّدُ بْنُ إِسْمَاعِيلَ الْبَخَارِيُّ حَدَّثَنَا عَلِيُّ بْنُ عَبْدِ اللَّهِ قَالَ حَدَّثَنَا أَزْهَرُ بْنُ سَعْدٍ عَنْ ابْنِ عَوْنٍ عَنْ نَافِعٍ عَنِ ابْنِ عُمَرَ قَالَ ذَكَرَ النَّبِيُّ صَلَّى اللَّهُ عَلَيْهِ وَسَلَّمَ قَالَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمِينِنَا قَالُوا وَفِي نَجْدِنَا قَالَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمِينِنَا قَالُوا يَا رَسُولَ اللَّهِ وَفِي نَجْدِنَا قَاطَنُهُ قَالَ فِي الثَّالِثَةِ هُنَاكَ الزَّلَازِلُ وَالْفِتَنُ وَبِهَا يَطْلُعُ قَرْنُ الشَّيْطَانِ .

ترجمہ:

امام بخاری علیہ الرحمہ فرماتے ہیں ہمیں علی بن عبد اللہ نے حدیث بیان کی وہ فرماتے ہیں کہ ہمیں ازہر بن سعد نے حدیث بیان کی وہ ابن عون سے اور ابن عون نافع سے اور نافع حضرت عبد اللہ بن عمر رضی اللہ عنہما سے روایت کرتے ہیں کہ رسول اللہ صلی اللہ علیہ وآلہ وسلم نے ذکر کیا تو فرمایا:

اے اللہ! ہمارے لیے ہمارے شام میں برکت عطا فرما: اے اللہ! ہمارے لیے ہمارے یمن میں برکت عطا فرما۔ صحابہ کرام نے عرض کی اور ہمارے نجد میں۔ تو رسول اللہ صلی اللہ علیہ وآلہ وسلم نے پھر یہ دعا کی۔ اے اللہ! ہمارے لیے ہمارے شام میں برکت عطا فرما۔ اے اللہ! ہمارے لیے ہمارے یمن میں برکت عطا فرما۔ صحابہ کرام علیہم الرضوان نے عرض کیا: یا رسول اللہ! اور ہمارے نجد میں۔ حضرت عبد اللہ فرماتے ہیں: مجھے گمان ہے کہ تیسرے موقع پر آپ نے ارشاد فرمایا: وہاں زلزلے اور فتنے ہیں اور وہیں سے شیطان کا سینگ طلوع ہوگا۔

(امام محمد بن اسماعیل بخاری۔ بخاری شریف جلد ۳ ص ۱۰۵۰-۱۰۵۱ بخاری شریف جلد ۱ ص ۱۴۱)

شیخ نجدی کہنے لگا اللہ کی قسم اصل رائے یہ ہے۔ بات یہی ہے جو اس جوان نے

کہی ہے۔ میرے نزدیک یہ حتمی رائے ہے۔ (ابن کثیر دمشقی تفسیر ابن کثیر ۲ ج ۳۰ ص ۲)

نوٹ: اسی لیے شیطان کے ناموں میں سے اس کا ایک نام شیخ نجدی بھی ہے جیسا کہ غیاث اللغات، فیروز اللغات، نسیم اللغات وغیرہ میں ہے۔

حضرت سیدنا ابوبرزہ رضی اللہ عنہ فرماتے ہیں کہ رسول اللہ صلی اللہ علیہ وآلہ وسلم کی خدمت میں مالی غنیمت پیش کیا گیا تو آپ نے اُسے دائیں بائیں والوں میں تقسیم کر دیا پیچھے والوں کو کچھ نہ دیا ایک آدمی پیچھے سے کہنے لگا:

يَا مُحَمَّدُ مَا عَدَلْتَ فِي الْقِسْمَةِ اے محمد صلی اللہ علیہ وآلہ وسلم آپ نے تقسیم میں انصاف نہیں کیا۔ اس آدمی کا رنگ کالا تھا اور وہ سفید کپڑے پہنے ہوئے تھا۔

آقائے دو جہاں صلی اللہ علیہ وآلہ وسلم کو اس پر سخت غصہ آیا تو فرمایا۔ اللہ کی قسم تم میرے بعد مجھے بڑھ کر عدل کرنے والا کوئی نہیں پاؤ گے فرمایا:

يُخْرِجُ فِي آخِرِ الزَّمَانِ قَوْمٌ كَانَ هَذَا مِنْهُمْ يَقْرَأُونَ الْقُرْآنَ لَا يُجَاوِزُ تَرَاقِيَهُمْ يَمْرُقُونَ مِنَ الْإِسْلَامِ كَمَا يَمْرُقُ السَّهْمُ مِنَ الرَّمِيَةِ سَيَبَاهِمُ التَّحْلِيْقُ لَا يَزَالُونَ يُخْرِجُونَ حَتَّى يُخْرِجَ آخِرُهُمُ مَعَ الْبَسِيحِ الدُّجَالِ فَإِذَا الْقِيَمَتُوهُمْ فَاقْتُلُوهُمْ هُمْ شَرُّ الْخَلْقِ وَالْخَلِيقَةِ۔

آخر زمانہ میں ایک قوم نکلتی گی گویا کہ یہ بھی ان کا ایک فرد ہے۔ وہ قرآن پڑھیں گے جو ان کے حلق سے نیچے نہیں اُترے گا وہ اسلام سے اس طرح نکل جائیں گے جیسے تیر شکار کو لگ کر پار نکل جاتا ہے۔ ان کی نشانی سرمنڈانا ہے وہ ہمیشہ نکلتے ہی رہیں گے یہاں تک کہ آخری ٹولہ مسیح دجال کے ساتھ نکلے گا جب وہ تمہیں ملیں (مقابلہ پر آئیں) تو انہیں قتل کر دینا وہ ساری مخلوق میں بدترین لوگ ہیں۔ (نسائی شریف ص ۱۷۳-۱۷۴/۲۷)

علامہ سندھی نسائی شریف کے حاشیہ میں شر الخلق والعلیقة کے معنی یہ لکھتے ہیں کہ وہ لوگوں اور جانوروں میں سے بدترین ہیں۔

تحریف

نسائی شریف میں علامہ سندھی کا حاشیہ ہے اس کے قدیم مطبوعہ نسخوں میں یہ عبارت موجود ہے مگر اب کے مطبوعہ نسخوں میں یہ عبارت نکال دی گئی ہے۔ کیا یہود یا نہ روش اور خارجیانہ فکر یہی نہیں ہے؟

قرآن حکیم اور نجدی باشندے

حافظ ابن کثیر نے وَإِذْ يَنْذِرُكَ بِكَ الَّذِينَ كَفَرُوا (الانفال: ۳۰)

ترجمہ: اور اے محبوب! یاد کرو جب کافر تمہارے ساتھ مکر کرتے تھے کی تفسیر میں یہ واقعہ بڑی تفصیل سے درج کیا ہے۔ جس کا خلاصہ پیش خدمت ہے۔

ابلیس شیخ نجدی کے روپ میں

آئیے ہجرت نبوی صلی اللہ علیہ وآلہ وسلم پر ایک نگاہ ڈالیں تاکہ معلوم ہو سکے کہ کس قسم کے لوگ شیطان کے معاون و مددگار ثابت ہو سکتے ہیں اور ابلیس لعین کے اعتماد پر پورے اُتر سکتے ہیں۔ چنانچہ کتب حدیث و تفسیر و سیرت میں متعدد مقامات پر یہ واقعہ موجود ہے جسے ہم تفسیر ابن کثیر کے حوالہ سے ذکر کر رہے ہیں۔ جس پر نجدیوں کو زیادہ اعتماد ہے۔

حضرت فاتح الخوارج صبر الامہ سیدنا عبداللہ بن عباس رضی اللہ عنہما فرماتے ہیں کہ کفار مکہ کے رؤساء (حضور اقدس صلی اللہ علیہ وآلہ وسلم کے خلاف فیصلہ کن بات کرنے کے لیے) دارالندوہ میں داخل ہونے لگے تو فاعترضہم ابلیس فی صورة شیخ جلیل فلما رأوه قالوا من انت قال شیخ من اهل نجد۔

کہ ابلیس ایک بھاری بزرگ کی شکل میں سامنے آگیا۔ کفار مکہ نے پوچھا تو کون ہے؟ اس نے کہا کہ اہل نجد سے (شیخ نجدی) ہوں۔

میں نے سنا ہے کہ تم جمع ہو رہے ہو تو میں نے چاہا کہ میں بھی شریک ہو جاؤں تاکہ میری رائے اور نصیحت سے تم محروم نہ ہو۔ کفار نے کہا بہت اچھا۔ تو شیطان بصورت شیخ نجدی ان کے ساتھ دارالندوہ میں داخل ہو گیا اور کہنے لگا کہ اس آدمی (حضرت سیدنا محمد کریم صلی اللہ علیہ وآلہ وسلم) کے بارہ میں خیال کرنا۔ قسم بخدا عین ممکن ہے کہ تمہارے معاملے پر اس کا امر غالب

آجائے۔

ایک کافر بولا: کہ انہیں بیڑیوں میں جکڑ دو پھر زمانے کی گردش کا انتظار کرو تو یہ بھی پہلے شعراء نابضہ اور زہیر کی طرح ہلاک ہو جائے گا یہ انہیں میں سے ایک ہے۔ (الحیاء باللہ)
دُشمن خدا شیخ نجدی چلایا۔ کہنے لگا یہ رائے کوئی اچھی نہیں ہے اللہ کی قسم اس کا رب اسے قید سے نکال کر اپنے ساتھیوں تک پہنچا دے گا۔ یہ بھی ہو سکتا ہے کہ ان کے ساتھی تم پر غلبہ پا کر چھڑا لیں۔ اور تم سے بچا لیں مجھے تو یہ بھی خطرہ ہے کہ وہ تمہیں یہاں سے نکال دیں گے۔
قالوا صدق الشیخ کافر بولے شیخ نجدی سچ کہتا ہے


کوئی اور تدبیر سوچو۔ ایک کافر کہنے لگا۔ انہیں یہاں سے نکال دو پس سکون حاصل کر لو۔ کیونکہ یہ چلے گئے تو جو چاہیں کریں تمہیں کوئی نقصان نہ ہوگا۔ ان کا معاملہ دوسرے لوگوں سے پڑ جائے گا۔ اور تم راحت و چین سے رہو گے۔

فقال الشیخ النجدی واللہ ما هذا لکم برأی شیخ نجدی چلا اٹھا واللہ یہ رائے درست نہیں ہے کیا تم ان کی گفتگو کی مٹھاس زبان کی تیزی اور دلوں کو شکار کرنے والے کلام سے واقف نہیں ہو؟ اللہ کی قسم! اگر تم نے ایسا کیا تو سارا عرب ان کے گرد جمع ہو جائے گا پھر یہ تم پر حملہ آور ہو کر تمہیں یہاں سے نکال دیں گے اور تمہارے سرداروں کو قتل کریں گے۔ قالوا صدق واللہ کافر بولے اللہ کی قسم! یہ سچ کہہ رہے ہیں۔ اس کے علاوہ کوئی تدبیر سوچو۔

ابو جہل ملعون کہنے لگا میں تمہیں ایسی تدبیر بتاتا ہوں جو تم نے سوچی بھی نہ ہوگی اور میں اسے آخری رائے سمجھتا ہوں۔ کفار بولے بتاؤ کیا رائے ہے؟ ابو جہل نے کہا کہ ہر قبیلے کا ایک ایک بہادر شمشیر زن نوجوان تلوار لے کر آجائے پھر وہ یکبار حملہ آور ہو کر انہیں قتل کر دیں تو ان کا خون تمام قبیلوں میں پھیل جائے گا۔ میرا خیال ہے کہ بنو ہاشم تمام قبائل مکہ سے مقابلہ نہیں کر سکیں گے۔ اگر مقابلہ کے لیے نکلیں بھی تو خون بہا دے کر بری ہو جائیں گے۔ اس طرح ہم آرام پاسکتے ہیں۔ اور ان کے شر سے بچ سکتے ہیں۔

فقال الشیخ النجدی هذا واللہ الرأی القول ما قال الفتی لا ارأی

غیرہ۔
بقیہ صفحہ ۱۰



رضوی فاؤنڈیشن پاکستان

E-mail: rizvifoundation@hotmail.com